

# Ishana Stuti

## ఈశాన స్తుతి:

వ్యాస ఉవాచ |

ప్రజాపతీనాం ప్రథమం తేజసాం పురుషం ప్రభుం |

భువనం భూర్భువం దేవం సర్వలోకేశ్వరం ప్రభుం

|| 1 ||

ఈశానం వరదం పార్థ దృష్టవానసి శంకరం |

తం గచ్ఛ శరణం దేవం వరదం భువనేశ్వరం || 2

||

మహాదేవం మహాత్మానమీశానం జటిలం శివం |

త్యక్షం మహాభుజం రుద్రం శిఖినం చీరవాససం ||

3 ||

మహాదేవం హరం స్థాణుం వరదం భువనేశ్వరం |

జగత్ప్రధానమధికం జగత్ప్రీతమధీశ్వరం || 4 ||

జగద్యోనిం జగద్ద్వీపం జయినం జగతో గతిం |

విశ్వాత్మానాం విశ్వసృజం విశ్వమూర్తిం యశస్వినం

|| 5 ||

విశ్వేశ్వరం విశ్వనరం కర్మణామీశ్వరం ప్రభుం |

శంభుం స్వయంభుం భూతేశం

భూతభవ్యభవోద్భవం || 6 ||

యోగం యోగేశ్వరం సర్వం సర్వలోకేశ్వరేశ్వరం |

సర్వశ్రేష్ఠం జగచ్ఛ్రేష్ఠం వరిష్ఠం పరమేష్ఠినం || 7 ||

లోకత్రయవిధాతారమేకం లోకత్రయాశ్రయం |

సుదుర్జయం జగన్నాథం జన్మమృత్యుజరాతిగం ||

8 ||

జ్ఞానాత్మానం జ్ఞానగంయం జ్ఞానశ్రేష్ఠం సుదుర్విదం

|

దాతారం చైవ భక్తానాం ప్రసాదవిహితాన్ వరాన్ ||

9 ||

తస్య పారిషదా దివ్యా రూపైర్నానావిధైర్విభోః |

వామనా జటిలా ముండా హ్రాస్వగ్రీవా మహోదరాః

|| 10 ||

మహాకాయా మహోత్సాహా మహాకర్ణాస్తథాపరే |

అననైర్వికృతైః పాదైః పార్థ వేషైశ్చ వైకృతైః || 11 ||

ఈదృశైః స మహాదేవః పూజ్యమానో మహేశ్వరః |

స శివస్తాత తేజస్వీ ప్రసాదాద్యాతి తేఽగ్రతః || 12

||

తస్మిన్ ఘోరే సదా పార్థ సంగ్రామే లోమహర్షణే |

ద్రోణికర్ణకృపైర్గుప్తాం మహేష్వాసైః ప్రహారిభిః || 13

||

కస్తాం సేనాం తదా పార్థ మనసాపి ప్రధర్షయేత్ |

ఋతే దేవాన్మహేష్వాసాద్భహురూపాన్మహేశ్వరాత్

|| 14 ||

స్థాతుముత్సహతే కశ్చిన్న తస్మిన్నగ్రతః స్థితే |

న హి భూతం సమం తేన త్రిషు లోకేషు విద్యతే ||

15 ||

గంధేనాపి హి సంగ్రామే తస్య క్రుద్ధస్య శత్రవః |

విసంజ్ఞా హతభూయిష్టా వేపంతి చ పతంతి చ ||

16 ||

తస్మై నమస్తు కుర్వంతో దేవాస్తిష్ఠంతి వై దివి |

యే చాన్యే మానవా లోకే యే చ స్వర్గజితో నరాః ||

17 ||

యే భక్తా వరదం దేవం శివం రుద్రముమాపతిం |

ఇహ లోకే సుఖం ప్రాప్య తే యాంతి పరమాం గతిం

|| 18 ||

నమస్కురుష్వ కౌంతేయ తస్మై శాంతాయ వై సదా

|

రుద్రాయ శితికంఠాయ కనిష్ఠాయ సువర్చసే || 19

||

కపర్ద్దినే కరాళాయ హర్యక్ష వరదాయ చ |

యాంయాంయారక్తకేశాయ సద్భ్రతే శంకరాయ చ

|| 20 ||

కాంయాయ హరినేత్రాయ స్థాణవే పురుషాయ చ |

హరికేశాయ ముండాయ కనిష్ఠాయ సువర్చసే ||

21 ||

భాస్కరాయ సుతీర్థాయ దేవదేవాయ రంహసే |

బహురూపాయ శర్వాయ ప్రియాయ ప్రియవాససే

|| 22 ||

ఉష్టిషిణే సువక్తాయ సహస్రాక్షాయ మీధుషే |

గిరిశాయ సుశాంతాయ పతయే చీరవాససే || 23

||

హిరణ్యబాహవే రాజన్నుగ్రాయ పతయే దిశాం |

పర్జన్యపతయే చైవ భూతానాం పతయే నమః ||

24 ||

వృక్షాణాం పతయే చైవ గవాం చ పతయే తథా |

వృక్షైరావృతకాయాయ సేనాన్యే మధ్యమాయ చ ||

25 ||

శ్రువహస్తాయ దేవాయ ధన్వినే భార్గవాయ చ |

బహురూపాయ విశ్వస్య పతయే ముంజవాససే ||

26 ||

సహస్రశిరసే చైవ సహస్రనయనాయ చ |

సహస్రబాహవే చైవ సహస్రచరణాయ చ || 27 ||

శరణం గచ్ఛ కౌంతేయ వరదం భువనేశ్వరం |

ఉమాపతిం విరూపాక్షం దక్షయజ్ఞనిబర్హణం || 28

||

ప్రజానాం పతిమవ్యగ్రం భూతానాం పతిమవ్యయం |

కపర్దినం వృషావర్తం వృషనాభం వృషధ్వజం || 29

||

వృషదర్పం వృషపతిం వృషశృంగం వృషర్షభం |

వృషాంకం వృషభోదారం వృషభం వృషభేక్షణం ||

30 ||

వృషాయుధం వృషశరం వృషభూతం మహేశ్వరం |

మహోదరం మహాకాయం ద్వీపిచర్మనివాసినం ||

31 ||

లోకేశం వరదం ముండం బ్రహ్మణ్యం

బ్రాహ్మణప్రియం |

త్రిశూలపాణిం వరదం ఖడ్గచర్మధరం శుభం || 32

||

పినాకినం ఖండపర్శుం లోకానాం పతిమీశ్వరం |

[ఖడ్గధరం]

ప్రపద్యే దేవమీశానం శరణ్యం చీరవాససం || 33 ||

నమస్తస్మై సురేశాయ యస్య వైశ్రవణః సఖా |

సువాససే నమో నిత్యం సువ్రతాయ సుధన్వినే ||

34 ||

ధనుర్ధరాయ దేవయ ప్రియధన్వాయ ధన్వినే |

ధన్వంతరాయ ధనుషే ధన్వాచార్యాయ తే నమః ||

35 ||

ఉగ్రాయుధాయ దేవయ నమః సురవరాయ చ |

నమోఽస్తు బహురూపాయ నమస్తే బహుధన్వినే

|| 36 ||

నమోఽస్తు స్థాణవే నిత్యం నమస్తస్మై సుధన్వినే |

నమోఽస్తు త్రిపురఘ్నాయ భగఘ్నాయ చ వై

నమః || 37 ||

వనస్పతీనాం పతయే నరాణాం పతయే నమః |

మాత్యాణాం పతయే చైవ గణానాం పతయే నమః

|| 38 ||

గవాం చ పతయే నిత్యం యజ్ఞానాం పతయే నమః

|

అపాం చ పతయే నిత్యం దేవానాం పతయే నమః

|| 39 ||

పూర్ణో దంతవినాశాయ త్ర్యక్షాయ వరదాయ చ |

హరాయ నీలకంఠాయ స్వర్ణకేశాయ వై నమః ||

40 ||

ఇతి శ్రీమహాభారతే ద్రోణపర్వణి

త్ర్యధికద్విశతోఽధ్యాయే ఈశాన స్తుతిః ||